

FAQ's For P.M Youth Business Loan

1- وزیراعظم کی قرضہ سکیم سے کیا مراد ہے؟ اور کس طرح کے افراد اس سے مستفید ہو سکتے ہیں؟

- وزیراعظم پاکستان کی قرضہ سکیم کسی امتیاز اور پس منظر کے بغیر ہونہار پاکستانی نوجوانوں کے لیے شروع کی گئی ہے، تاکہ قرضہ کی رقم کو استعمال کر کے باعزت روزی کمانے کے لائق ہو سکیں۔ اس سکیم کے لیے نوجوان پاکستان افراد (مرد و خواتین) جو کوئی کاروبار کرنے کے خواہش مند ہوں، اہل قرار دیئے جاسکتے ہیں۔

2- وزیراعظم کی قرضہ سکیم میں کتنی عمر کے لوگ اس سے فائدہ اٹھا سکتے ہیں؟

- 21 سے 45 سال کی عمر کے درمیان نوجوان خواتین و حضرات اس سکیم سے فائدہ اٹھا سکتے ہیں۔

3- وزیراعظم قرضہ سکیم کی درخواست دہندگان کے لیے نمایاں شرائط کیا ہیں؟

- درخواست دہندگان کے لیے ضروری ہے کہ وہ پاکستانی شناختی کارڈ کے حامل شہری ہوں اور 21 سے 45 سال کی عمر کے درمیان ہوں۔ اپنا شہر، تعلیم، موجودہ ذریعہ معاش اور درکار قرضہ کی رقم اور درکار قرضہ کی مدت ظاہر کریں اور دیگر تمام معلومات ظاہر کریں نیز قرضہ کی درخواست کی منظوری اور قرض کی رقم کے تعین میں نیشنل بینک آف پاکستان کے استحقاق کو تسلیم کریں۔ مزید یہ کہ نیشنل بینک آف پاکستان اس سلسلے میں ضامن اور دیگر امور کی جانچ پڑتال کے لیے درخواست دہندہ کے دیئے ہوئے حوالوں کی تحقیقات کر سکتا ہے۔ قرضے کے حصول کے لیے ناقابل واپسی مبلغ 100/- روپے کی ادائیگی بھی کرنا ہوگی۔

مارک اپ میں دی گئی رعایت کو مقررہ مدت کے درمیان کبھی بھی اور کسی بھی وجہ سے واپس لینے کے استحقاق کو تسلیم کرنا ہوگا۔ نیز نیشنل بینک کی متعین کردہ نئی شرح مارک کے مطابق قرض کی ادائیگی کو تسلیم کرنا ہوگا۔ شہدائے کوئٹہ کے تحت متعلقہ محکمہ سے جاری کردہ سٹوفکیٹ، ہسپتال کارڈ بھی پیش کرنا ہوگا۔

4- قرضہ کس قسم کے کاروباری شعبوں کے لیے لیا جاسکتا ہے؟

- قرضہ جات صنعتی پیداوار و مصنوعات سازی، زرعی کاروبار، خدمات اور ہائی ٹیکنالوجی کمپنی اور تجارتی کاروبار کی بنیاد پر لیے جاسکتے ہیں۔

5- کاروباری منصوبہ سے کیا مراد ہے؟ چھوٹے پیمانے پر منصوبہ سازی کے لیے رہنما اصول کیا ہیں؟

- فطری کاروباری صلاحیتوں اور تحقیق کے بعد نفع و نقصان کی بنیاد پر قائم ڈھانچہ جو مصنوعات کی فروخت کے لیے مناسب خدمات مہیا کرنے کا ذریعہ ہے۔ چھوٹے پیمانے پر منصوبہ سازی کے لیے ابتدائی اخراجات اور جمع شدہ سرمایہ کی جانچ، مالیاتی منصوبہ سازی اور پائیدار مسابقتی تجزیہ اور حکمت عملی ضروری امور ہیں۔

6- چھوٹے پیمانے پر کاروباری منصوبہ سازی کو کامیاب کرنے کے لیے کن خصوصیات کا ہونا ضروری ہے؟

چھوٹے پیمانے پر کاروباری منصوبہ کو کامیاب کرنے کے لیے ابتدائی اخراجات کی جانچ، پیداوار کا تخمینہ، کاروباری مقام، ادھار فروخت کی حکمت عملی، آبادی اور رویے، فنانس پلان کی پائیداری، بہتری اور کاروباری لگن جیسی خصوصیات کا ہونا بہت ضروری ہے۔

7- چھوٹے زرعی کاروبار کیا ہیں؟

- چھوٹے زرعی کاروبار کی فہرست میں شہد سازی، نرسریوں کا قیام، بنیاد کے بیجوں کی پیداوار، کٹ فلاورنگ، موسمی اور غیر موسمی بنیاد کی کاشت، ٹشو کلچر کے ذریعے پھلدار پودوں کی افزائش، ادویاتی پودوں کی کاشت اور ان کی مصنوعات، فیش فارمنگ، مرغ بانی، حیوانات کی افزائش، بھیڑ بکریوں کی افزائش، صحت مند چھڑوں کی افزائش، اون سازی، انگو خروگوش کی افزائش، حیوانات کی افزائش نسل، حیوانات میں مصنوعی تخم ریزی، سائیلج کی تیاری، گندم کے بھوس کی گانٹھوں کی صنعت، جانوروں کے لیے ونڈا سازی، پیپر سازی، کھمبی کی کاشت، پھلوں اور بنیاد کو خشک کرنا، پھلوں اور بنیاد کی مصنوعات کی تیاری، قدرتی کھاؤ کی تیاری، شمسی طریقہ سے بجلی اور پانی کی فراہمی، مچھلیوں کی خوراک،

قدرتی طریقوں سے شکاری کیڑوں کی افزائش وغیرہ شامل ہیں۔

8- کیا چھوٹے زرعی کاروبار شروع کرنے کے لیے تربیت اور منصوبہ بندی کا ہونا ضروری ہے؟

جی ہاں، چھوٹے زرعی کاروبار شروع کرنے سے پہلے تربیت اور منصوبہ بندی کا ہونا نہایت ضروری ہے۔ مثال کے طور پر مصنوعی طریقہ سے شہد سازی کے لیے ضروری ہے کہ علاقہ اور موسم کی مناسبت سے شہد کی مکھی کی ایسی قسم کا انتخاب کیا جائے کہ جو اس علاقہ سے مطابقت رکھتے ہوئے شہد کی زیادہ سے زیادہ پیداوار دے سکے۔ نیز ملکہ مکھی کا انتخاب اور ان کی ہائٹی سہولیات، بیماریوں سے کنٹرول اور دیگر عوامل نہایت ضروری ہیں۔ جو کہ تربیت اور منصوبہ بندی کے بعد ہی حاصل کیے جاسکتے ہیں۔

9- زرعی کاروبار کی کامیابی میں مارکیٹنگ کی کیا اہمیت ہے؟

زرعی کاروبار کی کامیابی میں مارکیٹنگ کا نہایت اہم کردار ہے۔ یہ کاروباری منصوبے کا اہم حصہ ہے۔ مصنوعات اور خدمات کا تسلسل، آبادی کے ساتھ مطابقت اور مصنوعات کی خصوصیات، نیز متعلقہ آبادی کی ضروریات اور اس کی درجہ بندی نہایت اہم ہے۔ اس کے علاوہ تقسیم کے ذرائع، جگہ اور مقام کی مناسبت اور قیمت فروخت ضروری امور ہیں۔ مارکیٹنگ کے لیے حکمت عملی وضع کرنے کے بعد ادارے کا تعارف اور ابتدائی بیان کے بروشر اور تقسیم کا طریقہ کار بہت اہمیت رکھتا ہے۔ بہت ضروری امر یہ ہے کہ مصنوعات کے معیار میں بہتری کا تسلسل برقرار رکھا جائے۔

10- اگر کوئی شخص کمپیوٹر استعمال کرنے سے نا بلد ہو تو PARC کے تربیتی پروگرام سے آگاہی کیسے ہوگی؟

پاکستان زرعی تحقیقاتی کونسل (PARC) کے زیر انتظام زرعی تحقیقی ادارے پاکستان کے تمام صوبوں میں موجود ہیں اور تحقیقاتی خدمات سرانجام دے رہے ہیں۔ جس میں تحقیق اور ٹریننگ کی سہولیات صوبوں اور متعلقہ اداروں کے ساتھ پیش کی جا رہی ہیں۔ کمپیوٹر سے نا بلد حضرات کی آگاہی کے لیے کمپیوٹر کے علاوہ دیگر نشریاتی ذرائع بھی استعمال کیے جائیں گے۔ جس سے ایک عام شہری بھی PARC کی خدماتی معلومات سے مستفید ہو سکتا ہے۔

11- PARC اس قرضہ سکیم میں خواہشمند افراد کو کیا سہولیات فراہم کر رہی ہے؟

پاکستان زرعی تحقیقاتی کونسل (PARC) اسلام آباد کے ذیلی تحقیقاتی ادارے وزیراعظم قرضہ سکیم کے خواہشمند حضرات کو زرعی کاروبار سے متعلقہ تربیت اور دیگر تکنیکی امور کی دستیابی میں پر عزم ہیں۔ ان ذیلی اداروں میں تحقیق کی بنیاد پر بنائی گئی مصنوعات کو خواہشمند حضرات تک پہنچانے کی سہولیات بھی مہیا کی جاتی ہیں۔ جس میں ٹریگ اور On-Farm نمائش کی سہولیات بھی شامل ہیں۔ آسان اردو اور انگریزی زبانوں میں زرعی معلومات بھی شامل ہیں۔ جن سے تربیت میں مدد لی جاسکتی ہے۔ چھپے ہوئے مطبوعاتی لٹریچر کے علاوہ PARC کی ویب سائٹ www.parc.gov.pk پر بھی تربیت سے متعلقہ پیش قیمت مواد شامل ہے۔ اسکے علاوہ PTCL کے لینڈ لائن ٹول فری نمبر 09251080084420 سے بھی بہت سی مفید معلومات حاصل ہو سکتی ہیں۔

12- PARC کی طرف سے راہنمائی کرنے والے مراکز کہاں کہاں واقع ہیں؟

پاکستان زرعی تحقیقاتی کونسل اسلام آباد کی طرف سے پاکستان میں زرعی تحقیقاتی اداروں کی فہرست درج ذیل ہے۔ جو مختلف زرعی فنون میں وزیراعظم قرضہ سکیم کے خواہشمند خواتین و حضرات کی تربیتی سہولیات مہیا کر سکتے ہیں۔

1- قومی زرعی تحقیقاتی مرکز (NARC) چک شہر اور وڈا بلقابل NIH اسلام آباد

فون نمبر: 051-9255028

2- BARC کوئٹہ، بلوچستان زرعی تحقیقاتی سنٹر، کوئٹہ

فون نمبر- 092-2199261661

092-2199261561

- 3- جنوبی زون زرعی تحقیقاتی ادارہ کراچی
اولڈ بلاک، 9-10 کراچی یونیورسٹی، کراچی
فون نمبر: 092-2199261661
092-2199261561
- 4- بارانی زرعی تحقیقاتی ادارہ بہاولپور
فون نمبر: 0622-876833
- 5- قومی تحقیقاتی ادارہ برائے شوگر فصلات ٹھٹھہ
PARC کمپاؤنڈ، جنگ شاہی روڈ مالکی، ٹھٹھہ، سندھ
فون نمبر: 0928920089
- 6- قومی تحقیقاتی ادارہ برائے چائے و دیگر فصلات، مانسہرہ، شنکیاری (NTHRI)
فون نمبر: 092997531970
092997531125
- 7- گرمائی زرعی تحقیقاتی ادارہ، کانٹان (SARS)
فون نمبر: 092997420023
- 8- زرعی تحقیقاتی ادارہ برائے پربت، گلگت بلتستان، (MARC)
فون نمبر: 05811400204
- 9- بارانی زرعی تحقیقاتی ادارہ ڈیرہ اسماعیل خان (AZRI)
فون نمبر: 092966740031
- 10- بارانی زرعی تحقیقاتی ادارہ عمرکوٹ سندھ
ڈاکٹر یار محمد azri_uk@hotmail.com
ڈاکٹر حمزہ علی سمون hamzsamoon@yahoo.com

- 13- قرضہ کے خواہشمند حضرات کی تکنیکی راہنمائی کے لیے نمائشی مراکز کہاں واقع ہیں؟
- قرضہ کے خواہشمند حضرات کی تکنیکی راہنمائی کے لیے PARC کے زیر انتظام یادگیر نمائشی مراکز کی تفصیل درج ذیل ہے۔
- i- نمائشی مرکز برائے سبزیات، پھل اور نسل فارمنگ
زرعی تحقیقاتی شعبہ برائے سبزیات/پھل (HRI, NARC)
- ii- مرکز برائے زرعی مشینری
زرعی فارم مشینری تحقیقاتی ادارہ (FMI, NARC)
- iii- نمائشی مرکز برائے فصلات گندم، چاول، دالیں وغیرہ
زرعی تحقیقاتی ادارہ برائے فصلات (CSI, NARC)
- iv- نمائشی مرکز برائے کاشت و تحقیق ادویاتی جڑی بوٹیاں (PGRI, NARC)

- v - نمائشی مرکز برائے تحقیق آب رسانی (WRI, NARC)
- vi - نمائشی مرکز برائے تحقیق منائی آب (Bio Remediation, NARC)
- vii - نمائشی مرکز برائے آب پاشی فصلات (فتح جنگ)
- viii - نمائشی مرکز برائے کاشت چائے (ہنکاری NTHRI)
- ix - نمائشی مرکز برائے سائنسی معلومات (Directorate of Scientific Information, NARC)

14 - وزیر اعظم قرضہ سکیم میں قرضہ کی حد کم سے کم اور زیادہ سے زیادہ کتنی ہے؟
وزیر اعظم کی قرضہ سکیم میں قرضہ کی حد کم سے کم لاکھ اور زیادہ سے زیادہ 20 لاکھ روپے ہے۔

15 - PARC اسلام آباد کہاں واقع ہے اور اس سے رابطے کا کیا طریقہ کار ہے؟

پاکستان زرعی تحقیقاتی کونسل (PARC) اسلام آباد میں سیکٹر نمبر G-5/1 میں واقع ہے۔ PARC کے قرب و جوار میں سٹیٹ بینک آف پاکستان، اسلام آباد اور نادرا کے صدر دفاتر ہیں۔ اسلام آباد کی کسی بھی جگہ سے PARC میں بذریعہ پبلک ٹرانسپورٹ آسانی سے پہنچا جاسکتا ہے۔

پوسٹل ایڈریس: - پاکستان زرعی تحقیقاتی کونسل (PARC)

G-5/1، اسلام آباد

فون نمبر (ایکسیج): - 092519203070-75

فیکس نمبر: - 092519202968

ای میل: - tsoparc@comsats.net.pk

ٹول فری نمبر: - 09251080084420

16 - PARC کا تعارفی کتابچہ اور تربیتی حکمت عملی کے متعلق معلوماتی لٹریچر کہاں سے مل سکتا ہے؟

PARC کا تعارفی کتابچہ اور دیگر معلوماتی لٹریچر زرعی پبلی ٹیکنیک انسٹیٹیوٹ NARC سے حاصل کئے جاسکتے ہیں۔

رابطہ: - 051-8443415, 051-9255056

17 - PARC قرضہ دہندگان کو تکنیکی تربیت کے علاوہ اور کیا خدمات دے سکتا ہے؟

PARC اسلام آباد وزیر اعظم قرضہ سکیم کے تحت فنی تربیت کے علاوہ سہزیاات اور فصلات کے مقامی ترقی دادہ بیج زرسری، مرغبانی کے لیے دیسی چوزے، فصلات کی بہتر پیداوار کے لیے جراثیمی نیک، حیوانات کے لیے خوراک کی اجزاء پر مشتمل ونڈا کے علاوہ زرعی اجناس، پانی، مٹی اور پھلوں / سہزیاات کے تجزیہ کی سہولت فراہم کر سکتا ہے۔

18 - مختلف زرعی فنون کی مطبوعات اور دستاویزی فلمیں کہاں سے دستیاب ہو سکتی ہیں؟

مختلف زرعی فنون کی مطبوعات اور زرعی فلمیں NARC سے قیمتاً ارزاں نرخوں پر دستیاب ہیں۔

رابطہ API, NARC: - 051-8443415, 051-9255056

رابطہ AVC, NARC: - 051-9255041